



[క థా ని క]



= శ్రీ శ్రీనివాసశిరోమణి =

జయలులో కోటయ్యను మించిన హోదా కలవాడు మరొకడు లేడు. అతడు కాన్వెక్టు వార్డరు. జయలుకు వచ్చి పద్మాలును సంవత్సరాలు అయింది అని విన్నాను. తెల్లవారుఝామున నక్షత్రాలు అస్తమించక పూర్వమే నిద్రలేచేవాడు. దిక్కులు కిక్కుటిల్లిపోయేట్టుగా “ఏ తీరున నను దయజూచెదవో ఇనవంకోర్తము రామా!” అనే కీర్తనపాదము మొదలుపెట్టేవాడు. ఆ కీర్తన పాదము అయిపోగానే స్నానము చేసి పట్టెవర్ధనాలు తీర్చిదిద్ది పెట్టుకొనేవాడు. ఉదయభానునికి ఎదురుగుండా నిలుచుని చేతులెత్తినప్పురించి ఏదో లోపలలోపల గొణిగేవాడు. ఆపాశంగా ఇకలా తీసుకొని తన వాగ్ధుఖయిదీలమీద పెత్తనము చేయడానికి, ఆయా పనులు పురమాయించడానికి కోటయ్య తయారయ్యేవాడు. ఖయిదీలందరికీ యములవాడికి మళ్లీ తోచేవాడు. వయస్సు బాగా ముదిరింది. కాని చేపాము సడలలేదు. అతను మాదిగకులమువాడని అందరికీ తెలుసును. కాని అందరూ అతనిని గౌరవించి ‘కోటయ్యగారు’ అని సంబోధించేవారు.

నేను జయలుకు వెళ్లినరోజునే అతనిని చూచినాను. వారము రోజులు అయ్యేసరికి కోటయ్యతో సావాసము చేయవలె ననే బుద్ధి పుట్టింది. మాకు ఎద్దరికీ బాగా సావాసము అయింది. చీకటిపడగానే లాంతరుతో తయారు అయ్యేవాడు. అతని కోర్కెమీదనే రామాయణము చదివి అర్థము చెప్పుకొండేవాడిని: అతను అత్యంత క్రోధతో వింటూఉండేవాడు. మధ్యమధ్య ఉత్సాహమురాగానే రామదాసు కీర్తనలు పాడుకొండేవాడు.

పదిమాసాల సావాసము అయిపోయింది. నా రోజులు అయిపోతున్నవి. ఈ కోటయ్య ఎందుకు-ఏమి నేరము చేసి వచ్చినాడో తెలుసుకోవలె ననే జిజ్ఞాస నాకు చాలా రోజుల కిందటనే కలిగింది. అడుగుదామని చాలాసార్లు అనుకొన్నాను. కాని అడగడానికి

కోటయ్య యీ పదిమాసాలలోనూ అవకాశము ఇవ్వలేదు. ఆ రోజున రామాయణము ఇంకా అప్పటికి మొదలుపెట్టలేదు. కోటయ్య రాగానే “ఏం కోటయ్య, రామాయణము పూర్తిచేయకుండానే జయలునుంచి నేను వెళ్లిపోతానేమో” అన్నాను. “అవును, ఇంకా మీరు ఉండేది పదిహేను రోజులు—నాకు రామాయణము పూర్తిగా వినే అదృష్టము లేదు”—అంటూ ఒక పెద్ద నిట్టూర్పు విడిచి గోదకు చేరగిలబడ్డాడు కోటయ్య. అతని ముఖము వివగము అయింది. కండ్లవెంట జలజల కన్నీటి బిందువులు రాలుకూఉన్నవి. పెదవులు తపబడుకూ ఉన్నవి. అతనిలో అంత తల్లరపాటు కిందటి పదిమాసాలలో నాకు ఎన్నడూ గోచరించలేదు. నేనూ కంపించిపోయినాను. “ఏమి కోటయ్య—ఎందుకు అంత విచారము?” అని ప్రశ్నించినాను.

గద్దవస్తరము లో “నాకూ రోజులు సమీపిస్తున్నవి. ఒక సంవత్సరములో నన్ను విడుదల చేస్తారు” అన్నాడు.

“అట్లా అయితే సంతోషపడడానికి బదులు దుఃఖపడతావేమిటి?” అన్నాను.

“దుఃఖము ఏమీ లేదు—బయటికి పోవడము అంటే ఏర్ప చేయడము అనే చిక్కు వన్ను మహా బాధపెడుకూ ఉంటుంది—అందుకే నూపరింటును సంవత్సరము అయినతరువాత ఏడయినాయీ జయిల్లోనే ఉద్యోగం చెప్పించమని అడిగాను. అనుకూలముగా జవాబు చెప్పలేదు.”

“అదేమిటి, ఎంతోకాలము ఈ జయలులో ఉన్నావు—ఇక నయినా నీ పెండ్లాముబిడ్డలను పోయి చూడవలెనని నీకు లేదా?”

“నేను ఒంటరివాణ్ణి. నాకు ఎవరూ లేరు.”

“అయితే మరి హాయి.”

ఈ మాటకు కోటయ్య పెద్దపెట్టున నవ్వినాడుకాని బ్రహ్మాం దము అయిన విచారము అతని ముఖములో కనిపించింది.

“అయితే నీ స్వగ్రామము పోవడము నీకు ఇష్టము లేదన్న మాట.”

“అవును” అన్నాడు. ఆతనిముఖము వికసించింది.

“అయితే మావూరు రా, నా దగ్గరఉండువు గానీ—”

“కోటా రామాయణము చదువుతారా?”

“ఓ..”

“అయితే సంతోషముగావున్నాను. కాని—”

“కోటయ్య, నీవు పెండ్లిచేసుకోలేదా?”—

“అదంతా అడగనూవద్దు, నేను చెప్పనూవద్దు.”

“ఫరవాలేదు. నేను నీకంటే చిన్నవాణ్ణి అయినా చెవు తున్నాను, విను. చాలావిషయాలు దిగమింగినకొద్దీ బాధ ఎక్కడ అవుతుంది. ఆ బాధ మానసికముగానూ, చైహికముగానూ మనిషిని కుంగదీస్తుంది. అందువల్ల ఆ బాధ ఏదో మరొకటితో - అందులో ఆత్మీయులతో నెప్పకొంటే తీరిపోతుంది. పయిగా కర్తవ్యము బోధ పడుతుంది.”

“ఏమో—నిజమేనేమో. కాని చెప్పకు. చెప్పలేను.”

“ఎందుకు అంతభయము? నాతో చెప్పడానికి సంగోపము ఎందుకు?”

“ఏం చెప్పమన్నావు పంతులూ?”

“నీవు అసలు ఏం నేరము చేశావు?”

కోటయ్య తల పంకించి “ఘానీ చేశాను.”

“అది మహాపరాధముగా తోచి బాధపడుతున్నావా?”

“నాకు తెలియదు. నేను చేసింది తప్పకాదేమోను అని అని పిన్నా ఉంటుంది.”

“అయితే ఏదయినా అన్యాయము భరించలేక ఘానీ చేశావా?”

“పంతులుగానూ, ఎందుకు ఇన్ని ప్రశ్నలు వేయడము! తప్పో బప్పో—ధర్మమో అధర్మమో—పుణ్యమో పాపమో చెప్పివేస్తాను. ఇంతకాలమూ ఎవరికీ చెప్పలేదు. నా సంగతి అంతా వినండి. ఆ తరువాత అందుకు పరిహారము ఏమిటో నెలవు ఇవ్వండి.” అంటూ కోటయ్య నాముఖమువంక లేచిపారచూచినాడు.

అతని కథ వినడానికి నేను ఆసనముద్దిగా కూర్చున్నాను. ‘వినండి’ అన్నట్టు చూచి కోటయ్య ఈ విధముగా మొదలుపెట్టినాడు.

* * * *

ఆడారికి వారు కరణాలు. మేము పెద్దమాదిగవాండ్లము. చెరువుకింద అయిదుయకరాల మాగిలిఘామి—మరి అయిదుయకరాల

జరిబు ఘామి-ఇంకొక అయిదుయకరాల మెట్టఘామి-ఒక మూడు యకరాల పసుపులనీడు వారికి ఉండేది. రెండుకాండ్ల వ్యవసాయము. నేను పెద్దకమఠగాడిని. నాకింద నల్లరు జీతగాండ్లు కాపులూ రెడ్డా ఉండేవాండ్లు. కరణముగారి కమఠము నాకు ముందు మావంశమువారు ఎన్ని తరాలకిందట ఆరంభించినారో నాకు తెలియదు. పద్నాలుగు పురుషాంతరాలబట్టి వారు ఆ గ్రామానికి కరణీకము చేస్తూఉన్నట్టూ, మేమున్నూ అన్ని తరాలబట్టి వారి కమఠము చేస్తూఉన్నట్టూ మాకరణముగారే చెప్పినారు. మా తాత-మా నాయనా వారి కమఠము చేయడము మాత్రము నేను ఎరుగుదును. మా కరణముగారు కరణీకానికి రావడమున్నూ, నేను కమఠములో చేరడమున్నూ కొంచెము ఇంచుమించు ఒకేసారి జరిగింది.

నాకు బాగా వయస్సుముదిలేవరకూ నేను పెండ్లిచేసుకోలేదు. మా కరణముగారే నన్ను పెండ్లిచేసుకోమని ప్రోత్సాహపరచి మాకులమువాండ్లుఅందరితోనూ చెప్పి రెండుసంవత్సరాలు మాకులములో ఆయా సంబంధాలు స్వయముగా విచారించి, నాకు ఈదూజోదూ అయినదాన్ని చూచి స్వయముగా నడుముకట్టుకొని నిలుచుని నాపెండ్లి చేయించారు.

మా కరణముగారు నాకంటే అయిదారుసంవత్సరాలు చిన్నవారు. వయస్సుకు చిన్నవారేకాని వారు చాలా సుమధులు, బుద్ధిమంతులు. ఈతప్ప మాకరణముగారు చేసినారు అనడానికి వీలులేదు. ఆయనఇల్లాలు ఆయనకంటే మరీ మంచితమె. ఆ మహాయీలు చేతితో కానీ, నోటితోకానీ ‘లేను’ అని ఎరగదు.

నా పెండ్లామున్నూ మంచిచే. నన్ను ఎన్నడూ దెనికి కష్టపెట్టిఎరగదు. అసలు దానికోవే మంచిది. మా కరణంగారికి తెగ పిల్లలు పుట్టినారు. ప్రతిరెండుసంవత్సరాలకూ పిల్లవాడో పిల్లగో వారి ఇంట్లో పుట్టుకొనిరావలసిందే. నాకు పిల్లలు లేరనే విచారము కలగలేదు. కాని పదిసంవత్సరాలు అద్యోగినికీ మా ముసలిదానికి పిల్లలు లేరే అని విచారము విపరీతముగా బాధపెట్టింది. చెట్లకూ పుట్టలకూ మొక్కుతూఉండేది. నా పెండ్లానికి కడుపు వచ్చింది. నెలలునిండే సరికి దాని ఒంట్లో ఏదో రుగ్మిత ఏర్పడ్డది. మాకరణముగారే బలవంతముచేసి అది నీర్లాడడానికి బస్తీలో ఆసుపత్రికి పంపించినారు. నాపెండ్లామునీర్లాడింది. ఆడపిల్ల పుట్టింది. కాని ఎన్ని మందులు వేసినా లాభము లేకపోయింది. అది అయికోకో అన చచ్చిపోయింది. పసికందు మాత్రము మిగిలింది. ఆ పసిబిడ్డను తీసుకొనివచ్చి ఎట్లా పెంచినానో భగవంతుడికి తెలియవలెను. పెంచినా, దానికి అయిదారు ఏండ్లు వచ్చేవరకూ నాకు మహాఅవధ అయింది. నన్ను అనేక సార్లు మరీ పెండ్లిచేసుకోమని మా కరణముగారు చెప్పినారు. కాని నాకు మరొక ఆవదానిమీద మనసు పోలేదు. నేను పెండ్లిచేసుకోలేదు. ఆ ఆడపిల్లను పెట్టుకొనే కాలము గడుపుతూ వచ్చాను.

అది చించిండ్రిలాంటి పిల్ల. దానికి మా కరణంగారే జోతి అని పేరు పెట్టారు. అందరూ దాని తెలివితేటలకూ, దాని చాకచక్యానికీ మెచ్చుకొంటూఉండేవారు. తెలివితేటలే కాకుండా అది అందమయిన పిల్ల. ఉక్కుముక్కుకు మల్లే ఉండేది. ఎంత పని అయినా ఇట్టే చేసివేసేది. దానికి ఏదోఏడు వచ్చేసరికే నాకు ఉడకవేసి పెట్టసాగించింది. నేను పొలముపనిలో ఉంటే నాతోపాటు అది నాకు ఏదోసాయలా చేస్తూ ఉండేది.

అయిదుయకరాల మాగిలిపొలములోనూ నాతో నిమిత్తము లేకుండా పదిమంది ఆడవాళ్ళకూ తీసుకొని రెండోరోజు చీకటి పడేసరికి వరినాటు అంత అడే పూర్తిచేయించేది. నేను పెట్టచేలో జడ్డిగములోలతూఉంటే అది ఒడికట్టుకొని గింజలు పిడతలో చీరు పోకుండా వదిలేది. సాయంత్రానికి యకరనూ ఎదపెట్టడము పూర్తి చేసేవాండ్లము.

మాజోతి మంచెమీద నిలుచుని వడిసాల తీసుకొని గిరగిర తిప్పింగో-మహామొనగాడి దొంగపిల్లలు కూడా మాడుతమడ పారి పోయేవి. దాని వడిసాలరాయి తగిలితే గింగిరాలు తిరుగుతూ పిట్ట నేలమీదపడి తన్నుకొని చావలసిందే. మరి తిరుగు ఉండదు. దాని గురి అటువంటిది. ఊరుంపాలేల రైతులు మాచేను కాపలాకు రమ్మంటే మాచేను కాపలాకు రమ్మని బతిమలాడేవారు. వరహాయిస్తామనీ, మొహారీ ఇస్తామనీ ఆశపెట్టేవారు. నేను కానీ, నాజోతికానీ డబ్బు మానుకోలేదు. మేము డబ్బుఅవసరము ఎరగము. అన్నీ కరణముగారే సాగ్గాచేసేవారు. ఇది లేదు అనేది మేము ఎరగము. మా కులమువేరు కాని వారి ఇంట్లో పండగ అయితే మాకూ పండగే. వారి అంతస్తుకు తగిన గుడ్డలు వారిఇంటికి వస్తే మా అంతస్తుకు తగిన గుడ్డలు మా ఒంటిమీదికి వచ్చేవి. వారు పెరుగుతాగితే మేమూ పెరుగు తాగినాము. గారెలు, బూరెలు, ఆరి సెలు, పరమాన్నము వారి యింట్లో ఆడవారుకట్టపడి వండేవారు. మాకు ఆకట్టము ఏమీ లేకుండా చక్కగా రుచిచూసి రుచులు చెప్పేవాండ్లము.

ఇట్లా చూస్తూ ఉండగానే జోతికి పదిహేనుసంవత్సరాలు వచ్చినవి. చీర గీర కట్టుకొని గుమ్మలుముకు మల్లే నాతోపాటు చేలో పాటు చేస్తూఉండేది. సరిగా వేళకుపోయి ఇంత ఉడకవేసి ఇట్లా చూసేసరికి దుత్త నెత్తిన ఎత్తుకొనివచ్చేది. ఇద్దరమూ ఒక గిన్నెలోనే కలుపుకొని తినేవాండ్లము. దానికి ఇంత వయస్సు వచ్చింది అని కానీ, దానిని మరిఒక ఆయ్య చేతిలో పెట్టవలెనని కానీ నాకు తోచనేలేదు. అసలు ఆఊహే రాలేదు.

మా కరణంగారే ఒకనాడు “ఒరే జోటా—జోతికి పెండ్లి ఎప్పుడు చేస్తావురా” అన్నారు. అంతటితో నిద్రమెలకున వచ్చి నట్టు అయింది. జోతి నాదగ్గర ఉండకుండా మరి ఒకడికి యిల్లా

లుగా పోతుందని తోచేసరికి నాకు ఆకృర్యమూ విచారమూ రెండూ ఒక్కసారి పెనవేసుకొన్నవి. ఇందుకు కాబోలు తెలిదండ్రులు మొగ పిల్లలకోసము తాపత్రయపడేది అనుకొన్నాను. వెంటనే “దొరా, జోతిపెండ్లికి తొందరేమి వచ్చింది? వైత్రమానములో చిన్నదొర పెండ్లిచేయించండి” అన్నాను. మాదొర నావంక ఏగాదిగా పరకాయించి చూచి “నిజమే” అన్నారు. ఆయన ఎందుకు అట్లాఅన్నాకో నాకు అప్పుడుసరిగా తెలియలేదు.

చిన్నదొర అంటే మాకరణముగారి త్వేష్టపుత్రుడు. మద్రాసులో మా కరణముగారి పెద్దఅల్లుడిగారి ఇంట్లో ఉండి ఇంకీమీ చదువుకొన్నాడు. పద్దనిమిదో ఏడు వచ్చేసరికి మాపెద్ద దొర చిన్నదొరను చదువుమానివేయున్నాడు. పెద్దపెద్ద చదువులు చదివి తే కరణముచేయవని మా పెద్దదొర అభిప్రాయము. అందుకోసము చదువు మానుకొని రావలసింది అన్నాడు. చదువు మానడము చిన్నదొరకు ఇష్టములేదు. అయితే పెద్దదొర చండకాపనుడు. భయపడి చదువు మానుకొని చిన్నదొర ఇంటికిచేరినాడు. ఇంట్లో కూర్చుంటే మా చిన్నదొరకు తోచేదికాదు కాబోలు, తెల్లవారుతూనే పొలము వచ్చేవాడు. కొద్దిరోజులు అయ్యేసరికి పొలముపాటు స్వయముగా చిన్నదొర అజమాయిషీచేయడము మొదలుపెట్టినాడు. అంతటితో నాబాధ్యత చాలావరకూ తప్పింది. ఇజమానే స్వయముగా చూచుకొంటూఉన్నాడు కాబట్టి నాపూచీ చాలావరకూ తగ్గిపోయినట్టే అయింది. చిన్నదొర వ్యవసాయములోకి దిగేవరకున్నూ నేను పగటి వేళ నిద్రపోయి ఎరగను. అటువంటిది మధ్యాహ్నము అప్పుడు కాస్త కూరుకుతీయడము మొదలుపెట్టినాను. అంతేకాదు. నా జనాబుదారి అనేది లేకపోయేసరికి సంచావేళ అయ్యేసరికి నాకు నిద్రవస్తూఉండేది హాయిగా సామ్మనీల్లి నిద్రపోతూఉండేవాణ్ణి.

పెట్టుపంట దైవాధీనపు పంట. దైవము అనుకూలిస్తే పండుతుంది, లేకపోతే ఎండుతుంది. మాగాణిపంట చెరువులో నీరు సమృద్ధిగా ఉంటే పండుతుంది. అయితే మా చెరువు ద్యాదకవళ్ల ఊరుము వచ్చినా వట్టిపోదు. అందువల్ల ఏపంట పండినా ఎండినా మాకు తిండిగింజలు ఉండవనే బాధకానీ, మా పశువులకు పశుగ్రాసము ఉండవనే బాధకానీ లేదు. ఇక జరిబుపయిర్లు మనుష్యవ్రయోజకత్వాన్ని పట్టి పండుతూ ఎండుతూ ఉంటవి. అది అంతా ఎక్కుమెడ మీదివ్యవసాయము. ఒకఎడ్డులు బావిలో నీళ్ళు తోడడముతోటే సరిపోదు. దానికి మొగవాడూ, ఆడుదికూడా తంటాలుపడవలెను. నేను మోటతోలేవాణ్ణి—నేను మోటతోలిసంతనేపూ నాకూతురు మళ్ళీకు నీళ్ళుకట్టేది. ఈజరిబు సాగుమీద మా చిన్నదొరకు మోజుపుట్టింది. “మోటకాదు. ఇంజనూ, పంపూ పెడుతాను. ఏటికి ఏదాది జరిబు సాగించవలసిందే” నన్నాడు. బావికి ఇంజనూ పంపూ పెట్టినారు. ఇంజను ఆడించడము చిన్నదొర నాకూతురు జోతికి చూపించినాడు. నా జోతే ఇంజన్, ఆడించేది. చొనలోనుంచి వచ్చినట్టు ఏకధారగా

పంపు నీళ్ళు కుమ్మోస్తూఉండేది. పుట్లకు పుట్లు ఉల్లిపాయలు, బండ్లకు బండ్లు పొగాకు, జల్లలకు జల్లలు వంకాయలూ తెల్లెనారే సరికి బస్తీకి మా జరిబులోనుంచి వెళుతూఉండేది. సాయంత్రము ఆయ్యోసరికి మాదొరఇంట్లో టంకకాలమాదిరిగా రూపాయలు మోసు తూ ఉండేది. అంతా మూడుపూలూ ఆరుకాయలూ మాదిరిగా సాగిపోతూఉంది.

జోతికి అన్నము ఇరుడడము లేదు. తిన్నదంతా కమ్మకొనేది. ఎప్పుడూ తలనొప్పి అని పడుకొనేది. లేవలేక పోయేది. మాపాటిలో వైద్యుడికి చూపించినాను. వా డేవో అన్నాడు. కాని నాకు నచ్చ లేదు. ఏవేవో మందులు తింటూనే ఉండేది జోతి. "నేను ఈబాధ పడలేను. చచ్చిపోతాను" అని జోతి నాతో అనటము మొదలు పెట్టింది. రాత్రింబవళ్లూ కండ్లు మిటకరించుకొని పడుకొని చూస్తూ ఏదో తిడేకముగా ఆలోచిస్తూఉండేది. మాట్లాడించినా మాట్లాడేది కాదు. ఆలోగము ఏమిటో తెలియలేదు. ఏదయినా గట్టిచైద్యము చేయించవలసిందని పెద్దవారతో చెప్పినాను. బస్తీనుంచి డాక్టరు దొరసానిని పెద్దవార పిలిపించినాడు. డాక్టరు దొరసాని వచ్చి చూచింది. నన్ను బయటికి పొమ్మని పరీక్షచేసింది. "నీ కూతురి కేమీ భయము లేదు. పోయిగా ఉంటుంది" అని నాతో చెప్పి దానితో ఏదో చాలాసేపు మాట్లాడి వెళ్లిపోయింది. సంగతేమిటో అంతుపట్టలేదు.

చీకటిపడేవరకూ నిర్బరముగా ఊరుకొన్నాను. పెద్దవారతో మాట్లాడి తెలుసుకొందామనుకొంటూ ఉండగా ఆయనే వచ్చినాడు. మేము ఇద్దరమే ఉన్నాము.మరి ఎవ్వరున్నూ లేరు. "ఏమిరా కోటా- జోతి తప్పచేసింది. దానికి మూడో నెల కడుపు అని దొరసాని చెప్పింది" అన్నాడు పెద్దవార. నేను నమ్మలేక పోయినాను. ఉత్తర తుణుములో నాగుండెలు పగిలిపోయే దుఃఖము వచ్చింది. మనస్సును చీకటి బట్టలేకపోయినాను. "దొరా, ఏమి చేయమంటావు" అని ప్రశ్నించాను.

"కోటా-తొందరపడకు. దాని ముందుగతి ఏమిటో జాగ్రత్తగా ఆలోచింతాము. ఇప్పుడప్పుడే దాన్ని ఏమీ అనకు" అని దొర సలహా చెప్పినాడు. కాని నాకు కాలు నిలవలేదు. నే నీక ఆయనతో మాట్లాడలేక పోయినాను. ఆయన ఇంకా ఏమయినా చెప్పినాడేమీ నాకు వినిపించలేదు. హుటాహుటే ఇంటికి వచ్చాను. జోతి అన్నము కండుతూ ఉంది. నన్ను చూచి నిస్వరపోతూ నిలచుంది. నేను దీటిలోనుంచి వచ్చినాను. నా బుజాన గొడ్డలికింది. ఆ గొడ్డలితో జోతిని తెగవేయవలె ననిపించింది. చెయ్యి అప్రయత్నముగా గొడ్డలిపిడి పట్టుకొంటున్నది. జోతి నలవల ఏడ్చింది. ఆ ఏడుపుకు నా పూనిక మారిపోయింది.

"నీరోగం ఏమిటో తెలిసింది"

జోతి మాట్లాడకుండా తల వంచుకొంది.
 "ఇటువంటి భండాలపు పని చేస్తావనుకోలేదు."
 జోతి మాట్లాడలేదు.

"నీవు మోసపోయినావా—నీవే మోసపుచ్చినావా?"
 జోతి మాట్లాడలేదు.
 "ఇటువంటి పాడుపనికి నీవు ఎట్లా బిప్పకున్నావు?"
 మాటలేదు.
 "చెవులావా-ఈగొడ్డలితో నీశిరస్సు పగలకొట్ట మన్నావా?"
 "నేను బిప్పకోలేదు-బలవంతాన అయిపోయింది."
 "ఆ బలవంతము చేసినవాడెవడో చెప్పు"
 "చిన్నవార"

"అఁ అఁ" అన్నాను. నమ్మలేక పోయినాను. తుణలేకము ఆలోచించినాను. "ధగడీ, నిజము చెవుతున్నావా" అని గర్జనము చేసినాను.

"నాయనా—నిజము చెప్పినాను. ఆయన గాబట్టి వదలించుకో లేక పోయినాను. మరొకడు అయినట్టుయితే....."అని జోతి వలవల ఏడ్చింది. క్రిందపడి దొర్లడము మొదలు పెట్టింది. నాకు పిచ్చైతి నట్టు అయిపోయింది. నేను చతికిలబడిపోయినాను. నా దేహమంతా కుకకుక ఉడికిపోతూఉంది. "ఫీచీ - ఇక నీ చేతి అన్నము తినను" అంటూ ఆ గొడ్డలితో ఆ అన్నభండము పగలగొట్టినాను. "నా కడుపు చెడబుట్టినావు. నీతల్లి దొడ్డది. నేను పరాయి ఆడుదాన్ని కన్నెత్తి చూడలేదు. నీవు కులనాపకపుముండవు పుట్టావు." నీవు- నీవు చచ్చిపోరాదు" అన్నాను. నాకు ఏడుపు వచ్చింది.ఆపుకోలేక పోయినాను. పెద్దవెట్టున ఏడ్చినాను. ఆ తరువాత ఏమయిందో తెలియదు.

బారెడు పొద్దు ఎక్కింది. తీతగాడు వచ్చి కేకలు వేస్తే నిద్ర మెలుకువ వచ్చింది. లేచి చూచినాను. జోతి లేదు. యిల్లంతా బావుగుమంటూ ఉంది. మనస్సు పరిపరి విధాల పోయింది. అట్లాగే లేచి పాలము పోయినాను. ఏ పనీ చేయ బుద్ధి పుట్టలేదు. తీతగాండ్లకు ఆయాపనులు పురమాయించి దీటిలోకి పోయి దూడలనూ, ఆవులనూ మేపడము మొదలుపెట్టాను. జోతి ఏమయిపోయింది అనే ఆలోచన పట్టుకొంది. మధ్యాహ్నము దొర యింటినుంచి అన్నము వచ్చింది. తినను అన్నాను. సాయంత్రము దొర వచ్చి అన్నము తినమన్నాడు. "ఇక అన్నము ఈ జన్మకు తినను" అన్నాను. దొర ఎంతో చెప్పాడు. నా చెవుల కాయన మాటలు ఎక్కలేదు. ఆరాత్రి గొడ్డ కొట్టములో పడుకొన్నాను. మరునాడు లేవ బుద్ధిపుట్టలేదు. అట్లాగే పడుకొన్నాను. రెండు రోజులూ ఉపవాసముతోనే ఉన్నాను. మూడోరోజు తెల్ల వారుతూనే తీతగాడు వచ్చి "జోతి బావిలో లేలింది" అన్నాడు. మారు మాట్లాడకుండా బయలుదేరినాను.

అంతకాలమూ నేను మోటలోని బావిదగ్గరకు పోయినాను. తోలిని బావిలోనుంచి బయటికి తీసినారు. చూచినాను. నా కాళ్లు నన్ను అక్కడ నిలవనీయలేదు. నా కండ్లు వైర్లు కమ్మినవి. పరుగెత్త బుద్ధిపుట్టింది. పరుగెత్తుకొని వస్తున్నాను. ఎదుట కంపతొడుగులకు గుచ్చిన రాగోలలు కనిపించినవి. నేను స్వయముగా చేయించిన రాగోల ఒకదాన్ని ఆ కంపతొడుగులోనుంచి బయటకు ఊడచెరికి నాను. ఆ రాగోల బుజాన పెట్టుకొని నురుగులు కక్కుకొంటూ దొరఇంటివైపుకు పరుగెత్తుతున్నాను. ఎదురుగుండా చిన్నదొర వస్తూఉన్నాడు. "వస్తూ ఉన్నావా—నీ కోసమే వస్తూ ఉన్నాను" అన్నానో లేదో నా బుజముమీదినుంచి రాగోల లేచింది. రెండు చేతులతోనూ చిన్నదొర నెత్తిన బాదినాను. పుర్రె దానిమ్మపండు లాగా పగిలిపోయింది.

ఆ కళీబరాన్ని బుజానవేసుకొన్నాను. వేడివేడి నెత్తురుతో స్నానముచేస్తూ గ్రామ మునసబు ఇంటికి పోయినాను. "ఓ మన సబూ! ఈ బ్రాహ్మణుడు నాకుతురిని చెరిచాడు. నా కోపానికి అదిపోయి భావిలోపడి చచ్చింది. నేను బ్రాహ్మణ్ణి చంపాను. ఇక నీవు చేసే దేదో నీవు చేయి. నన్ను ఉరితీయించు బాబూ" అని ఆ కళీబరాన్ని అక్కడ పారవేశాను.

* * * *

జడ్డితో ఎన్ని రిథాలలో చెప్పకొన్నాను. నేనే మంచివ్యక్తకర్తవో చంపివేసినాననీ, నన్ను ఉరితీయించమనీ వేడుకొన్నాను. ఆ జడ్డి

నా మాట వినలేదు. నా కోర్కె మన్నించలేదు. తాత్కాలిక చిత్త ప్రముఖమువల్ల ఖూనీ చేసినాడు అనీ, జీవితాంతముకీడు అనీ చెప్పినాడు.

ఇందువల్ల ఈ జయిలుకు వచ్చాను. ఇప్పుడు విడుదలచేస్తే ఏజురు పోయేది—ఏమిచేసేది?"

"కోటయ్య, మా ఊరు రా. నా దగ్గరఉండువు గాని. నీవు ఏమీ చేయ నక్కరలేదు" అని నేను అన్నాను.

కోటయ్య కొంతసేపటికి నవ్వుతూ "పంతులూ, నీవు చాలా చదువుకొన్నావు. చెప్ప—నేను చేసేంది ధర్మము అంటావా అధర్మము అంటావా?"

"ఓయి వెర్రివాడా—ఈ ప్రపంచములో సుఖదుఃఖాలూ, ధర్మార్ధరాలూ, పుణ్యపాపాలూ నులకతాడుకు మల్లే పెనవేసుకొని ఉన్నవనీ, ఇక్కడికి ఇది సుఖము ఇక్కడికి ఇది దుఃఖము అనీ, ఇంతవరకూ ధర్మము, ఇంతవరకూ అధర్మము అనీ విడదీయడానికి పీలు లేదని అన్నారోయ్ పెద్దలు."

"అట్లానా—బాగుంది" అంటూ కోటయ్య తూర్పుదిక్కుచూచి "అరే! తెల్లవారవస్తూఉంది. పొద్దు కండెలువిచ్చుతూ ఉంది" అంటూ "ఏ తీరున నను దయ జూచెదకో" ఇవవంకోల్తమ రామా—నా తరమా ధవసాగర మీదను" అంటూ దిక్కులు పిక్కటిల్లి పోయేట్లుగా పాదడము మొదలుపెట్టినాడు.

